



अजिरकोट गाउँपालिका

## स्थानीय राजपत्र

खण्ड: ७

संख्या: २०

मिति: २०८०/१०/२९

भाग- २

अजिरकोट गाउँपालिका

नेपालको संविधान तथा स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम अजिरकोट गाउँपालिकाले अजिरकोट गाउँपालिकाको रेन्बो ट्राउट माछा फर्म स्थापना कार्यक्रम कार्यान्वयन कार्यविधि, २०८० बनाई सर्वसाधारणको जानकारीको लागि प्रकाशित गरेको छ।

# रेन्बो ट्राउट माछा फर्म स्थापना कार्यक्रम कार्यान्वयन कार्यविधि, २०८०

गाउँपालिका स्वीकृत मिति २०८०।१।०२८

प्रमाणिकरण मिति २०८०।१।०२८



अजिरकोट गाउँपालिका  
गाउँकार्यपालिकाको कार्यालय  
भच्चेक, गोरखा  
गण्डकी प्रदेश, नेपाल

अजिरकोट गाउँ कार्यपालिकाबाट मिति २०८० माघ २८ गते स्वीकृत भएको यस अनुसारको अजिरकोट गाउँपालिकाको रेन्बो ट्राउट माछा फर्म स्थापना कार्यक्रम कार्यान्वयन कार्यविधि, २०८० अजिरकोट गाउँ कार्यपालिकाको निर्णय वा आदेश र अधिकार पत्रको प्रमाणिकरण (कार्यविधि) नियमावली २०७४ को नियम ४ (१) बमोजिम प्रमाणिकरण गर्दछु ।

मिति २०८०।१।०२९

नवराज अवस्थी  
प्रमुख प्रशासकीय अधिकृत

# रेन्बो ट्राउट माछा फर्म स्थापना कार्यक्रम कार्यान्वयन कार्यविधि, २०८०

प्रमाणिकरण र प्रकाशित मिति २०८०।१०।२८

मत्स्य पालन नेपालको प्रमुख नगदे बालीको रूपमा स्थापित भएको छ । रेन्बो ट्राउट माछा पालन प्रविधिको विकास एवं विस्तारबाट मध्य तथा उच्च पहाडी क्षेत्रमा विद्यमान रहेका चिसोपानीका अनेक स्रोतहरूको उपयोगबाट ग्रामीण समुदायको आम्दानी र रोजगारी बृद्धिको अतिरिक्त थप खाद्य सुरक्षाको सुनिश्चितता गर्न सकिन्छ । माछापालन व्यवसाय प्रति अजिरकोट गाउँपालिकाको आम कृषक समुदाय तथा युवा जनशक्तिहरूको बढ्दो चाहाना र तेस चाहानालाई मध्यनजर गर्दै गाउँपालिकाको तर्फबाट थप प्रोत्साहन सहित स्वरोजगार सृजना एवं बेरोजगार र युवाहरूलाई रोजगार प्रदान गर्दै मानव स्वास्थ्यका लागि आवश्यक पर्ने प्रोटीनको आपूर्ति गरि बढ्दो कुपोषणलाई समेत न्यूनीकरण गर्नमा सघाउ पुर्याउनुका साथै बहिर्गमित अर्थतन्त्रलाई विस्थापित गर्न सकिने कुराको हेक्का राखी यस कार्यक्रमलाई सहज, सरल, प्रभावकारी र पारदर्शी रूपले संचालन गर्न अजिरकोट गाउँपालिकाको प्रशासकीय कार्यविधि नियमित गर्ने ऐनको दफा १०२ को बमोजिम अजिरकोट गाउँपालिकाले अजिरकोट गाउँपालिकामा रेन्बो ट्राउट माछा फर्म स्थापना कार्यक्रम माछा फर्म स्थापना कार्यक्रम कार्यान्वयन कार्यविधि २०८०" तयार गरिएको छ ।

## परिच्छेद १ प्रारम्भिक

### १.संक्षिप्त नाम र प्रारम्भ:

- (क) यो कार्यविधिको नाम "रेन्बो ट्राउट माछा फर्म स्थापना कार्यक्रम कार्यविधि २०८०"हुनेछ ।  
(ख) यो कार्यविधि अजिरकोट गाउँपालिकाबाट स्वीकृत भएको मिति देखि लागु हुनेछ ।

### २. परिभाषा

विषय र प्रसंगले अर्को अर्थ नलागेमा यस कार्यविधिमा-

- (क) "कार्यक्रम" भन्नाले रेन्बो ट्राउट माछा फर्म स्थापना कार्यक्रमलाई सम्झनु पर्दछ ।  
(ख) "साझेदार" भन्नाले कार्यक्रम संचालनका लागि तोकिएको शर्तहरू पालन गर्ने गरि साझेदारी गर्न तयार व्यवसायिक संघ/संगठन/ सहकारी/ कृषक सम्झनु पर्दछ ।

(ग) "साझेदारी" भन्नाले कार्यक्रम संचालनका लागि अख्तियार प्राप्त कार्यलय र साझेदारका बीच द्विपक्षीय/वहुपक्षीय सम्झौताका आधारमा हुने लागत सहभागितालाई जनाउँदछ ।

(घ) "अनुदानग्राही" भन्नाले कार्यक्रम कार्यन्वयनका सन्दर्भमा अनुदान प्राप्तिका लागि छनौट भै द्विपक्षीय/वहुपक्षीय सम्झौता भएका साझेदार भन्ने बुझनुपर्दछ ।

(ङ) "द्विपक्षीय/वहुपक्षीय सम्झौता" भन्नाले सम्बन्धित कार्यलय र साझेदारका बीच कार्यक्रम सम्पन्न गर्नको लागि गरिएको सम्झौता पत्र सम्झनु पर्दछ ।

(च) "प्रस्तावक" भन्नाले अनुदान कार्यक्रममा भाग लिने उद्देश्यले प्रस्ताव पेश गर्ने व्यवसायिक निजि कृषक/उद्यमी सहकारी संघ/ संस्था व्यावसायिक संघ/संगठन तथा समेतलाई जनाउँदछ ।

(छ) "प्रस्ताव" भन्नाले सम्बन्धित कार्यलयले कार्यक्रम कार्यन्वयन गर्ने सिलशिलामा जारी गरेको सार्वजनिक सूचना मुताविक प्रस्तावकले निर्धारित ढाँचामा तयार गरि पेश गरेको अवधारणापत्र र अन्य आवश्यक कागजातहरूलाई समेत जनाउँदछ ।

(ज) "प्रस्ताव मुल्यांकन तथा सिफारिस समिति" यसै कार्यविधिको दफा बमोजिम गठन भएको समितिलाइ जनाउँदछ

(झ) "स्थानीय तह" भन्नाले अजिरकोट गाउँपालिका भन्ने बुझ्नु पर्दछ । स्थानीय तह (पशु सेवा शाखा) भन्नाले अजिरकोट गाउँपालिका पशु सेवा शाखा बुझ्नु पर्दछ ।

### ३. कार्यक्रम सञ्चालनको लक्ष्य एवं उद्देश्य

रेन्वो ट्राउट माछा फर्म स्थापना गरि रेन्वो ट्राउट माछा पालनको क्षेत्र विस्तार गरि माछाको उत्पादन बढाई गाउँपालिकालाई माछाबाट आत्मनिर्भर गराउनुको साथै पौष्टिक आहारको उपलब्धता वृद्धि गर्ने र माछाको आयातलाई क्रमश न्यूनीकरण गरि खाद्य तथा पोषण सुरक्षामा टेवा पुर्‍याउने ।

## परिच्छेद २

### कार्यक्रम सञ्चालन सम्बन्धि व्यवस्था

#### ४. अनुदान प्राप्त गर्न सक्ने निकायहरू (साझेदार निकायहरू)

- व्यवसायिक निजि कृषक/उद्यमी
- कृषक समुह/समिति
- सहकारी संघ/ संस्था
- फर्म/कम्पनि
- व्यवसायिक संघ/संगठन

#### ५. अनुदान रकम उपयोग गर्न सकिने कार्यहरू

- ट्राउट माछापालनको लागि रेज्वे निर्माण

- ट्राउट माछापालनको नर्सरी व्यवस्थापन
- नयाँ माछापोखरी निर्माण
- पुरानो पोखरी मर्मत संभार
- थप अन्य संरचना आवश्यकता अनुसार

#### ६. कार्यक्रम संचालन हुने वडाहरु

- ट्राउट माछापालनका लागि सम्भावित र उपयुक्त सबै वडाहरुमा संचालन हुनेछ ।

#### ७. कार्यक्रम कार्यान्वयन सम्बन्धि जिम्मेवारी तथा दायित्व

- कार्यक्रम कार्यान्वयनका सिलशिलामा सूचना प्रकाशन, प्रस्ताव छनौट अनुगमन र सम्झौता, भुक्तानी सम्बन्धि जिम्मेवारी र दायित्व सम्बन्धित अजिरकोट गाउँपालिका कार्यलयको हुनेछ ।
- सम्झौता मुताविकको कार्य निर्धारित समय सिमा भित्र उच्च गुणस्तर सहित सम्पन्न गर्ने दायित्व सम्बन्धित साझेदारको हुनेछ ।
- साझेदारले कार्यक्रम कार्यान्वयनका लागि आवश्यक पर्ने विशेषज्ञ सेवा सम्बन्धित कार्यालय वा अन्य निकाय र क्षेत्रबाट समेत प्राप्त वा खरिद गर्न सक्नेछ ।
- अनुदानग्राहीले कार्यक्रम संचालन को प्रगति प्रतिवेदन नियमित रूपमा सम्बन्धित कार्यालयमा उपलब्ध गराउनु पर्नेछ ।

#### ८. कार्यक्रम कार्यान्वयन प्रकृया : यो कार्यक्रम देहायबमोजिम संचालन गरिने छ ।

- सम्बन्धित कार्यालयले स्वीकृत बार्षिक कार्यक्रम मुताविक अनुसूची-१ १५ दिनको सार्वजनिक सूचना प्रकाशन गरि प्रस्ताव आव्हान गर्नेछ ।
- कार्यक्रम सहभागी हुन इच्छु प्रस्तावकहरुले अनुसूची-२ बमोजिम आवेदा, अनुसूची-३ बमोजिम व्यवसाय योजना, अनुसूची-४ बमोजिम लागत साझेदारी प्रतिवद्धता, अनुसूची-५ बमोजिम स्वघोषणा पत्र र अन्य सान्दर्भिक कागजातहरु राखी निर्धारित समय भित्र सम्बन्धित कार्यालयमा आवेदन दर्ता गराउनुपर्ने छ।
- दफा ७ को उपदफा मुताविकको सुचनाको आधारमा नं (१) निर्धारित समय भित्र प्रयाप्त प्रस्तावहरु दर्ता हुन नआएमा सम्बन्धित कार्यालयले म्याद थप गरेको ७ दिने सूचना प्रकाशन गर्न सक्नेछ ।
- रित नपुगी वा म्याद नाघी प्राप्त हुन आएका प्रस्तावहरु उपर कुनै कारबाही हुने छैन ।
- प्राप्त प्रस्तावहरुको प्रारम्भिक छनौट, फिल्ड भिफिकेशन र सिफारिसका लागि निम्न बमोजिमको प्रस्ताव मूल्यांकन तथा सिफारिस हुनेछ ।
- कार्यक्रम कार्यान्वयन मूल समिति निम्न अनुसार गठन हुनेछ ।

(क). अजिरकोट गाउँपालिका अध्यक्ष वा नीजले तोकेको पदाधिकारी - संयोजक

(ख) अजिरकोट गाउँपालिका प्रमुख प्रशासकिय अधिकृत -सदस्य

(ग) अजिरकोट गाउँपालिका आर्थिक विकास समिति संयोजक - सदस्य

(घ) अजिरकोट गाउँपालिका योजना तथा अनुगमन शाखाको प्रमुख -सदस्य

(ङ) अजिरकोट गाउँपालिका पूर्वाधार शाखा प्रमुख वा नीजले तोकेको पदाधिकारी -सदस्य

## च) अजिरकोट गाउँपालिका पशु विकास शाखा प्रमुख -सदस्य सचिव

- प्रस्ताव मुल्यांकन तथा सिफारिस समितिले प्राबिधिक टोलि परिचालन गरि अनुसूची-६ फिल्ड भेरिफिकेशन गर्न सक्नेछ ।
- प्रस्ताव मुल्यांकन तथा सिफारिस समितिले अनुसूची-७ बमोजिम प्रस्तावहरूको मुल्यांकन गरि प्राथमिकरण सहितको सुची स्वीकृतिका लागि सम्बन्धित कार्यालय प्रमुख समक्ष पेश गर्नेछ ।
- सम्बन्धित कार्यालय प्रमुखको स्वीकृति पश्चात छनौट भएका र वैकल्पिक प्रस्तावहरूको नामावली र सम्बन्धित कार्यालयको सुचना पाटीमा सुचना टाँस गरि वा कुनै पनि संचार माध्यमबाट जानकारी गरिनेछ ।

## ९. सम्झौता

- क) स्वीकृत प्रस्तावका आवेदकलाई सम्बन्धित कार्यालयले अनुसूची-९ बमोजिम सम्झौता गर्नेछ ।
- ख) तोकिएको अवधि भित्र द्विपक्षिय सम्झौता हुन नसकेमा विकल्पिक प्रस्तावकसंग सम्झौता गरि कार्यक्रम कार्यान्वयन गरिनेछ ।
- ग) द्विपक्षिय सम्झौतालाई कार्यक्रम कार्यान्वयनको मूल आधार मानिनेछ ।

## १०. अनुदान प्रवाहका शर्तहरू

- क) प्रचलित कानून बमोजिम दर्ता भएका व्यवसायिक कृषक/समुह/सहकारी/समिति/फर्म/कम्पनि यो कार्यक्रमको लागि योग्य हुनेछ ।
- ख) प्राबिधिक लागत अनुमानको आधारमा उपयुक्त रेज्वे निर्माण हुनुपर्नेछ । साथै अन्य आवस्यक रेन्वो ट्राउट माछा पालनका संरचना प्राबिधिक स्टेटमेन्टका आधारमा निर्माण गर्नु पर्नेछ ।
- ग) अनुदान प्राप्त गर्ने प्रस्तावकले कम्तिमा १० वर्ष सम्म व्यवसाय संचालन गर्नु पर्नेछ ।
- घ) लिजको जग्गा भएमा जग्गा धनि संग कम्तिमा १० वर्षको करारनामा वा सम्झौता गरेको हुनुपर्नेछ ।
- ङ) कार्यक्रम संचालन गर्न सामाजिक, वातावरण, प्राबिधिक, वित्तीय र भौगोलिक रूपले समेत उपयुक्त पर्नेछ ।
- च) अनुदान रकमको दुरुपयोग भएको पाईएमा त्यस्ता अनुदानग्राहीबाट प्रचलित कानून बमोजिम सरकारी बाँकी सरह अनुदान रकम असुल उपर र कारवाही हुनेछ ।
- छ) सरकारी वा गैरसरकारी निकायबाट यस अघि अनुदान प्राप्त गरेका प्रस्तावकले कार्यक्रम मुताविक गरेको नपाइएमा त्यस्ता प्रस्तावकलाई मूल्यांकन समावेश गरिने छैन ।
- ज) नियम अनुसार सरकारी निकायमा दर्ता भएको, स्थायी लेखा नम्बर प्राप्त गरेको र कारवाहीमा नपरेको हुनु पर्नेछ ।
- झ) प्रस्तावकले लागतको कम्तिमा ४०% लागत साझेदारी गर्ने गरेको हुनु पर्नेछ ।

ज) अनुदानग्राहीले अनिवार्य रूपमा मत्स्य बिमा गरेको हुनु पर्नेछ ।

#### ११. अनुगमन तथा मूल्यांकन व्यवस्था:

क) आवश्यकता अनुसार सरोकारवालाहरु बाट र भुक्तानी प्रायोजनको लागि प्राविधिक टोलिहरुबाट कार्यक्रमको अनुगमन/मूल्यांकन गर्न सकिनेछ ।

ख) अनुदानको उपायोग प्रगतिको अवस्था र कार्यविधि बमोजिमको शर्तहरु पालन गरेको/ नगरेको सम्बन्धमा सम्बन्धित कार्यालयले नियमित अनुगमन गर्नेछ ।

ग) अनुगमन टोलीले अनुदान उपयोगको सम्बन्धमा आवश्यकता अनुसार निर्देशन दिन सक्नेछ, यसरी दिइएको निर्देशन पालन गर्नु सम्बन्धित कार्यक्रम कार्यन्वयन गर्ने संस्थाको कर्तव्य हुनेछ ।

घ) कार्यक्रम स्थलमा सबैले बुझ्ने भाषामा होर्डिङ बोर्ड तयार गरि अनुदान प्राप्त रकम, कामको विवरण खुल्ने गरि सार्वजनिक जानकारीको लागि राख्नु पर्नेछ ।

#### १२. भुक्तानी प्रक्रिया :

क) सम्बन्धित साझेदारले शुरुमा आफ्नो तर्फको लगानीबाट सम्झौता अनुसारको कार्य सम्पन्न गरि नियमानुसारको सम्पन्न भएका कामहरुको अनुदान रकम साझेदारको बैंक खातामा भुक्तानी दिइने छ ।

ख) भुक्तानी गरिने रकमबाट प्रचलित नियमानुसार कन्टीनजेन्सी वापत र नियमानुसारका अन्य सरकारी कर कट्टा गरि बाँकी रकम उपलब्ध गराइनेछ ।

ग) साझेदारले व्यहोर्ने घटीमा ४०% साझेदारी रकममा जम्मा र चालु खर्च वापतको रकम समावेश हुनेछैन ।

घ) अन्तिम भुक्तानीका लागी आवश्यक विल/विजक, प्राविधिकले तयार गरेको प्राविधिक प्रतिवेदन र सम्बन्धित कार्यालय वा प्राविधिकको स्थलगत निरिक्षण प्रतिवेदन सम्बन्धित कार्यालयमा पेश गर्नु पर्नेछ ।

ङ) अनुदानग्राहीले कार्य सम्पन्न भए पश्चात सम्बन्धित सरोकारवालाहरुको सहभागितामा सार्वजनिक सुनुवाई गर्नु पर्नेछ र सो को प्रतिवेदन अन्तिम भुक्तानिका समयमा कार्य सम्पन्न प्रतिवेदन सहित सम्बन्धित कार्यालयमा पेश गर्नु पर्नेछ ।

### परिच्छेद ३

#### विविध

#### १३. आर्थिक प्रशासन सेवा

कार्यक्रमको लेखा, लेखांकन र लेखा निरिक्षण ऐन, नीति नियम बमोजिम हुनेछ ।

#### १४. प्रचलित कानून लागु हुने

कार्यक्रम कार्यान्वयनको समबन्धमा यस कार्यविधिमा उल्लेख भएकाको हकमा यसै बमोजिम तथा कार्यविधिमा उल्लेख नभएका कुराको हकमा प्रचलित कानून बमोजिम हुनेछ ।

#### १५. बाधा अड्काउ फुकाउने (खारेजी एवं संशोधन)

क) कार्यविधि कार्यान्वयनका सन्दर्भमा अजिरकोट गाउँपालिकाले आवश्यक निर्णय गर्न सक्नेछ ।

ख) कार्यविधि कार्यान्वयनमा बाधा अड्चन आइपरेमा वा विवाद उत्पन्न नभएमा गाउँपालिकाको निर्णय अन्तिम हुनेछ ।

ग) कार्यविधिलाइ आवश्यकता अनुसार अजिरकोट गाउँपालिकाको कार्यपालिकाको बैठकबाट खारेजी वा संशोधन गर्न सक्नेछ ।

### परिच्छेद ४

#### कार्यक्रम सञ्चालन गर्दा पुरा गर्नुपर्ने शर्तहरू

१. यो कार्यक्रम सञ्चालन गर्ने अजिरकोट गाउँपालिकाले सम्बन्धित क्षेत्रका ट्राउट माछापालन गर्न चाहने र ट्राउट माछापालन गरी रहेका इच्छुक नेपाली नागरिकहरूबाट आवेदन माग गर्न **पन्ध्र दिने** सूचना ( अनुसूची १ बमोजिम) प्रकाशित गरी आवेदनहरू ( अनुसूची २ बमोजिम ) माग गर्नेछ ।

२. यसरी प्रकाशित भएको सूचनाका आधारमा इच्छुक नेपाली नागरिकहरूले आफ्नो विस्तृत कार्य योजना ( अनुसूची ३ बमोजिम ) सहित आवेदन दिनु पर्नेछ ।

३. अजिरकोट गाउँपालिकामा प्राप्त हुन आएका आवेदनहरूको प्राविधिक पक्ष, सम्भाव्यता अध्ययन र कार्य योजनाहरूको मूल्यांकन, मुल्यांकन समुहले गर्नेछ ।

४. कार्यक्रम कार्यान्वयन मूल समितिले कार्य योजनाहरूको अन्तिम छनोट गर्दा स्थलगत सम्भाव्यता अध्ययन र सल्लाह सुझावहरूलाई आधार बनाउनु पर्नेछ ।

### परिच्छेद ५

#### विविध

१. प्रचलित कानून लागू हुने: अजिरकोट गाउँपालिकाबाट पारित भएको कार्यविधिका विषयहरूका सम्बन्धमा सोही बमोजिम र अन्य व्यवस्थाका सम्बन्धमा प्रचलित कानून बमोजिम हुनेछ ।

२. अनुसूचीमा हेरफेर गर्न सक्ने: यस कार्यविधिमा संलग्न अनुसूचीहरू अजिरकोट गाउँपालिका गाउँ कार्यपालिकाबाट आवश्यकताका आधारमा परिमार्जन गर्न सकिनेछ ।

४. खारेजी तथा संशोधन: अजिरकोट गाउँपालिकाबाट आवश्यकता अनुसार यस कार्यविधिमा विधिपूर्वक संशोधन तथा खारेजी गर्न सक्नेछ ।





## अनुसूची-२

### आवेदन

श्री.....

.....

बिषय: प्रस्ताव पेश गरिएको बारे ।

तहाँ गाउँपालिकाको मिति.....को प्रकाशित सूचना मुताविक मा निवेदकले लागत साझेदारीमा कार्यक्रम संचालन गर्न इच्छुक भइ आवश्यक कारवाहीको लागि यो निवेदन पेश गरेको छु ।

निवेदकको दस्तखत

मिति:

सम्पर्क नं:

प्रस्तावकको नाम र थर :

स्थायी ठेगाना:

प्रस्ताविक कार्यक्रमको नाम:

कार्यक्रम संचालन हुने स्थानको पुरा ठेगाना:

संलग्न कागजातहरूको सुची

क्र.स.	संलग्न कागजातहरूको विवरण	संख्या
१.		
२.		
३.		
४.		
५.		
६.		
७.		
८.		

## अनुसूची ३

### रेन्बो ट्राउट माछा फर्म स्थापना कार्यक्रमका लागि पेश गर्ने कार्य योजना

१. कृषक/व्यवसायी/निजिफार्म/समुह/सहकारी/कम्पनीको नाम:	
२. ठेगाना:	३. लिंग:
४. परियोजनाको क्षेत्रफल:	५. परियोजना स्थल:
६. शैक्षिक योग्यता:	
७. मत्स्य व्यवसाय सम्बन्धि तालि लिएको भय:	
क. तालिम लिएको वर्ष:	ख. आवधि.....देखि.....सम्म
ग. तालिम प्रदान गर्ने संस्था:	

#### ८. पोखरी निर्माणको विवरण

पोखरीको किसिम	संख्या	क्षेत्रफल (हे.)	अनुमानित लागत (रु.)
जम्मा			

#### ९. उत्पादन अनुमान:

विवरण	इकाई	परिमाण	बिक्रि दर (रु.)	अनुमानित आय (रु.)
खाने माछा				
भुरा माछा				
तरकारी, फलफुल				
पशुजन्य पदार्थ				
अन्य				
जम्मा				

#### १३. अन्य नयाँ सोच केहि भए उल्लेख गर्नुहोस:

.....  
 ..... प्रस्तावकको

नाम थर:

ठेगाना :

दस्तखत :

मिति :

संस्थाको छाप (संस्थाको हकमा)

सम्पर्क नं

## अनुसूची-४

### रेन्बो ट्राउट माछा फर्म स्थापना कार्यक्रमका लागत साझेदारीको प्रतिबद्धता

अजिरकोट गाउँपालिका मिति.....को .....मा प्रकाशित सुचना अनुसार.....  
अजिरकोट गाउँपालिका.....नं. वडा .....गाउँ/टोल स्थायी ठेगाना भएको  
श्री.....ले लागत साझेदारीमा .....कार्यक्रम संचालन लागि पेश गरेको कार्ययोजना  
अनुसार अनुमानित कुल लागत रु. ....को .....प्रतिशतले हुन् आउने रु.....अक्षरुपि  
.....बराबरको लगानी आफ्नो आन्तरिक श्रोतबाट व्यहोरी कार्यक्रम सम्पन्न गर्ने प्रतिबद्धता जाहेर  
गर्दछु।

निवेदकको दस्तखत:

नाम:

मिति:

संस्थाको छाप

बायाँ	दायाँ

## अनुसूची-५

### समान प्रकृतिको अनुदान नलिएको स्वघोषणा

अजिरकोट .....को मिति .....को .....मा प्रकाशित सुचना अनुसार .....गाउँपालिका .....नं. वडा.....गाउँ/टोल स्थायी ठेगाना भएको श्री.....ले लागत साझेदारीमा.....कार्यक्रम संचालनका लागि पेश गरेको व्यवसाय योजना संग मेल खाने कार्यका लागि विगत ३ वर्ष भित्र संघीय सरकार वा प्रदेश मन्त्रालय/निर्देशनालय/विज्ञ केन्द्रबाट अनुदान नलिएको स्वघोषणा गर्दछु । अन्यथा फेला परेर कसुरदार ठहरेमा सम्झौता रद्द लगायत नियमानुसारका अन्य सजाय भोग्न समेत तयार छु ।

निवेदकको दस्तखत:

नाम:

मिति:

संस्थाको छाप

बायाँ	दायाँ

## अनुसूची-६

### स्थलगत प्रमाणिकरण मुल्यांकनफारम

#### क) सामान्य जानकारी

१. जिल्ला:
२. आवेदनको नाम:
३. स्थायी ठेगाना:
४. प्रस्तावित कार्यक्रमको नाम:
५. कार्यक्रम संचालन स्थलको ठेगाना:
६. स्थलगत प्रमाणिकरण मिति:
७. स्थलगत प्रमाणीकरणमा संलग्न पदाधिकारीको विवरण:

क्र.स.	पदाधिकारीहरूको नाम	पद	सहि

#### ख) आवेदकको मूल्यांकन

क्र.स.	मूल्यांकन सूचकहरू	प्रमाणीकरणमा भेटिएको अवस्था र भार	प्रासांक
१	भौतिक क्षमता	३०	
१.१	कार्यक्रम कार्यान्वयन स्थलको जग्गा वा भवन आवेदकको आफ्नै स्वामित्वको छ/छैन		
१.२	प्रस्तावित कार्यक्रम संचालन गर्न प्रयास जग्गा छ/छैन		
१.३	भविष्यमा विस्तारका लागि जग्गा उपलब्ध हुनसक्ने संभावना छ/छैन		
१.४	बाढी पहिरोले क्षति नपुग्ने अवस्था छ/छैन		
१.५	कार्यक्रम कार्यान्वयन स्थलमा बाटो,पानि,बिजुलीको सुविधा छ/छैन		

१.६	भौगोलिक हिसाबले उक्त स्थानमा प्रस्थावित कार्यक्रम संचालन गर्न उपयुक्त छ/छैन		
२	<b>प्राविधिक क्षमता</b>	१५	
२.१	प्रस्ताविक कार्यक्रमसंग मेल खाने क्रियाकलापमा हाल संलग्नता छ/छैन		
२.२	आवश्यक प्राविधिक सेवा टेवा प्राप्त हुन सक्ने अवस्था छ/छैन		
२.३	आवेदक सम्बन्धित विषयको तालिम/अनुभव प्राप्त छ/ छैन		
३	<b>वित्तीय क्षमता</b>	१५	
३.१	आवेदक लागत साझेदारी गर्न सक्ने आर्थिक अवस्थामा छ/छैन		
३.२	बैन मौजदात वा संचालित कारोवारको वचत छ/छैन		
३.३	आवश्यक रकम वित्तीय संस्थाबाट ऋण प्राप्त गर्न सक्ने अवस्था छ/छैन		
४	<b>वातावरणीय उपयुक्तता</b>	१०	
४.१	प्रस्ताविक कार्यक्रम कार्यन्वयन गर्दा स्थानीय बासिन्दाबाट विरोध नहुने अवस्था छ/छैन		
४.२	प्रस्ताविक कार्यक्रमले वातावरणमा नकारात्मक असर नपुग्ने अवस्था छ/छैन		
५	<b>अन्य पक्षहरू</b>	२०	
५.१	संस्थागत/व्यवसायीक क्रियाशीलता सन्तोषजनक छ/छैन		
५.२	दर्ता/नवीकरण/क चुक्ता/अडिट आदि अध्यावधिक छ/छैन		
५.३	आवश्यक कच्चा पदार्थ प्राप्त हुन सक्ने अवस्था छ/छैन		
५.४	उत्पादित वस्तुको सहज बजारीकरण हुन सक्ने अवस्था छ/छैन	१०	
६	<b>स्थलगत टोलीको राय</b>		
६.१	आवेदक संग लागत साझेदारी गर्न उपयुक्त छ/छैन		
जम्मा		१००	

नोट: उपरोक्तानुसार स्थलगत प्रमाणिकरणका दौरान सकारात्मक अवस्था भेटिय ५ अंक र नकारात्मक अवस्था भेटिय ० अंक प्रदान गर्दा कुल ४० अंक प्राप्त गर्न सफल प्रस्तावहरूको प्राथमिकरण गरिने छ। अन्यथा ४० भन्दा कम अंक प्राप्त गरेका प्रस्तावहरू छनौटका लागि प्रस्ताव मुल्यांकन तथा सिफारिस समितिमा पेश गरिने छैन।

ग) आवेदकसंग बिध्यमान भवन, सवारी साधन, ठुला मेशिनरी र उपकरणहरुको विवरण

क्र.स.	विवरण	परिमाण	अवस्था

घ) स्थलगत प्रमाणिकरणमा भेटिएका अन्य थप विवरण भए उल्लेख गर्ने

- १.
- २.
- ३.

ङ) स्थलगत प्रमाणिकरण टोलको राय

स्थलगत प्रमाणिकरणमा भेटिएका तथ्यहरुको आधारमा आवेदक संग लागत साझेदारी गरि प्रास्तावित कार्यक्रम संचालन गर्न उपयुक्त हुन्छ/हुदैन भनि राय पेश गर्ने

क्र.स.	स्थलगत प्रमाणिकरण गर्ने पदाधिकारीको नाम	हुन्छ/हुदैन	दस्तखत



अनुसूची-७

व्यवसाय योजना मूल्यांकनका आधारहरू

क्र.स.	मूल्यांकनका आधारहरू	भार(प्रतिशत)	प्रासांक
१	संस्थाको उमेर र अनुभव	१०	
१.१	३ वर्ष भन्दा घटी	२	
१.२	३ देखि ५ वर्ष सम्म	३	
१.३	६ देखि ८ वर्ष सम्म	४	
१.४	९ देखि ११ वर्ष	५	
१.५	१२ भन्दा बढी	१०	
२	कार्यक्रम कार्यन्वयन स्थलको भौतिक पूर्वाधारको अवस्था	२०	
२.१	सडक सुविधा भएको	४	
२.२	बिजुली सुविधा भएको	२	
२.३	खानेपानीको सुविधा भएको	२	
२.४	जग्गा आफ्नै भएको	८	
२.५	आफ्नै स्वामित्वको भवन, भौतिक पूर्वाधार, सवारी साधन, यन्त्र उपकरण भएको	४	
३	प्राबिधिक दक्षता समबन्धित विषयको तालिम (संस्थाको हकमा स्थायी कामदारहरूको)	१०	
३.१	७ दिन अवधि सम्मको तालिम	२	
३.२	७ देखि १५ दिन अवधि सम्मको तालिम	४	
३.३	१६ देखि ३० दिन अवधि सम्मको तालिम	६	
३.४	१ महिना देखि ३ महिना अवधि सम्मको तालिम	८	
३.५	३ महिना भन्दा बढी अवधिको तालिम	१०	
४	वित्तीय क्षमता	४	
४.१	साझेदारीको प्रतिवद्धता सामेल भएको	२	
४.२	अन्य निकायबाट पनि साझेदारी हुने प्रतिवद्धता भएको	२	
५	प्रत्यक्ष लाभान्वित सङ्ख्या	५	
५.१	५ जना सम्म	१	
५.२	५ देखि १० जना सम्म	२	
५.३	११ देखि १५ जना सम्म	३	
५.४	१६ देखि २० जना सम्म	४	
५.५	२१ देखि २५ जना सम्म	५	
६	वातावरणीय उपयुक्तता	६	

६.१	प्रस्तावित कार्यक्रमको वातावरणीय प्रभाव आंकलन गरिएको	३	
६.२	वातावरणीय प्रभाव न्यूनीकरणका उपायहरू सामेल गरिएको	३	
७	<b>अन्य पक्षहरू</b>	<b>२०</b>	
७.१	विगतमा सम्पादित काम र प्रस्तावित कार्यक्रम विच तालमेल रहेको	५	
७.२	संस्थाको अवस्थितिर प्रस्ताविक कार्यक्रम संचालन स्थल बिचको तादात्म्यता	५	
७.३	प्रमुख संचालकको उमेर (४५ बर्ष वा कम उमेरको लागि पुर्णांक, ४६ देखि ५५ को लागि ३ अंक, ५६ देखि ६५ को लागि १ अंक र सो भन्दा बढीलाई शुन्य अंक)	५	
७.४	भैरहेको व्यवसाय नभइ लगानि गर्न खोजिएको नया व्यवसाय	५	
८	<b>स्वीकृत कार्यविधिका अनुसारका थप आधारहरू</b>	<b>२५</b>	
८.१	आवेदक संस्थाको किसिम र सूचना मुताविक सम्बन्धित कार्यालयको प्राथमिकता	५	
८.२	आर्थिक प्रस्तावको गुणस्तर	५	
८.३	प्राविधिक प्रस्तावको गुणस्तर	५	
८.४	व्यवसायिक कार्ययोजनाको स्पष्टता	५	
८.५	कार्याविधिको फर्मेट अनुसार	२	
८.६	कार्ययोजनाको विवरण	३	
९	<b>मुनाफा र शमविन्दुको आधारमा उपयुक्तता र दिगोपन</b>	<b>५</b>	
१०	<b>पेश भएका विवरणहरूको विश्वसनीयता</b>	<b>५</b>	
१०.१	भेटेरिनरी अस्पताल तथा पशु सेवा विज्ञ केंद्रको शिफारिस	१	
१०.२	स्थानीय बासिन्दाबाट विरोध नहुने प्रतिवद्धता	२	
१०.३	लेखा परिक्षण प्रतिवेदन	१	
१०.४	आधिकारिक निकायमा दर्ता नवीकरण	१	

नोट: उपरोक्तानुसर व्यवसाय योजनाको मूल्यांकन गर्दा न्युनतम ५०% अंक प्राप्त गरेका प्रस्तावहरू मात्र छनौटको प्रतिस्पर्धामा सामेल हुनेछन ।

## अनुसूची-८

### रेन्बो ट्राउट माछा फर्म स्थापना कार्यक्रम कार्यन्वयन द्विपक्षिय सम्झौता-पत्र

स्थानीय सरकार.....अजिरकोट गाउँपालिका पशुपन्छी सेवा शाखाको आ.व.....को स्वीकृत वार्षिक कार्यक्रम अनुसार लागत साझेदारीमा रेन्बो ट्राउट माछा फर्म स्थापना कार्यक्रम संचालन गर्नका लागि मिति .....गते प्रथम पटक प्रकाशित सूचना मुताविक पेश हुन् आएका प्रस्तावहरू मध्ये यस गाउँपालिकाको मिति .....को प्रस्ताव छनोट तथा भेरिफिकेसन समिति स्तरीय निर्णयबाट श्री .....को प्रस्ताव छनोट भएको हुँदा .....(यस पछि प्रथम पक्ष भनिने) र श्री .....(यस पछि दोश्रो पक्ष भनिने) का बीच तपसिल बमोजिमका शर्तहरू पालना गरि कार्यक्रम संचालन गर्न मन्जुर भै यो सम्झौता गरिदियो/लियो । इति सम्बत .....साल.....महिना.....गते.....रोज शुभम् ।

### तपसिल

१) रेन्बो ट्राउट मत्स्य उत्पादन कार्यक्रम कार्यक्रम .....जिल्ला .....गाउँपालिका.....नं. वडाको.....गाउँ/टोलमा मिति.....सम्ममा सम्पन्न गरिनेछ ।

२) प्रथम पक्षले मत्स्य उत्पादन कार्यक्रम कार्यक्रम संचालनको लागि दोश्रो पक्षले पेश गरेको व्यवसाय योजना मुताविक निम्न बमोजिमका क्रियाकलापहरूका लागि अनुदान उपलब्ध गराउने छ ।

क्र.स.	क्रियाकलाप विवरण	अनुमानित लागत रु.	प्रथम पक्षले व्यहोर्ने रु.	दोश्रो पक्षले व्यहोर्ने
	जम्मा			
अक्षरुपि				

३) प्रथम पक्षले प्रदान गर्ने अनुदान रकमबाट प्रचलित नियमानुसार कन्टिजेंसी वापत र नियमानुसार अन्य कर कट्टा गरि (बाँकी रकम दोश्रो पक्षको बैंकखाता माफत भुक्तानी दिनेछ ।

४) दोश्रो पक्षले पेश गरेको स्वीकृत प्रस्ताव मुताविकको डिजाइन र लागत इष्टिमेत अनुसारका सम्पूर्ण कार्यहरू उच्च गुणस्तर कायम राखी निर्धारित समय भित्र सम्पन्न गर्नु पर्नेछ ।

५) दोश्रो पक्षले सुरुमा आफ्नो लगानीबाट कार्य प्रारम्भ गरि सम्पन्न गर्नुपर्नेछ ।

६) दोश्रो पक्षले काम सम्पन्न भय पश्चात कार्यसम्पन्न प्रतिवेदन, नियमानुसार बिल (प्यान तथा भ्याट ) भरपाइ र आवश्यक कागजात सहित भुक्तानीको लागि पेश गरे पश्चात स्थलगत प्राविधिक प्रतिवेदनको आधारमा मुनासिब ठहरिएमा सम्पूर्ण कार्य सम्पन्न भएको अवस्थामा अनुदान रकमको भुक्तानी प्रथम पक्षले गर्नेछ ।

७) कार्यक्रम संचालनका दौरान वा सम्पन्न भए पश्चातको संचालन जोखिम र दिगोपनको, व्यवस्थापन, मर्मत सम्भार, लागि गरिने कार्यहरू तथा अप्रत्याशित रूपमा श्रीजित सबै प्रकारका दायित्व जिम्मेवारी दोश्रो पक्षको हुनेछ ।

८) यस सम्झौतामा उल्लेखित काम गर्दा आउन सक्ने कुनै पनि प्राकृतिक प्रकोप तथा अन्य विपदहरूमा प्रथम पक्ष जिम्मेवारी हुने छैन ।

९) प्रथम पक्षले आर्थिक वर्ष सम्पन्न भएको एक महिना भित्रमा लेखा परिक्षण गरि दोश्रो पक्षलाई एक प्रति बुझाउनु पर्नेछ ।

१०) दोश्रो पक्षले नियमित रूपमा (कम्तिमा चौमासिक अवधिको) उपलब्धि एवं कारोबारको प्रगति प्रतिवेदन प्रथम पक्षलाई अनिवार्य रूपमा पेश गर्नु पर्नेछ ।

११) कार्यक्रम संचालनका दौरानमा कुनै कुरा हेरफेर वा पर्मारिजन गर्नु परेमा दुवै पक्षको आपसी सहमति अनुसार हुनेछ ।

१२) सम्झौता उल्लेख हुन छुटेका विषयको हकमा यस कार्यविधि प्रचलित कानून र दुवै पक्षको सहमति अनुसार हुनेछ ।

### अनुसूची-९


#### प्रस्तावका साथ संलग्न हुनु पर्ने कागजातहरू

- १) रु. टाँसेको अनुसूची-२ बमोजिमको आवेदन ।
- २) अनुसूची-३ बमोजिम ढाँचामा तयार गरिएको व्यवसाय योजना ।
- ३) अनुसूची-४ बमोजिमको प्रतिवद्धतापत्र ।
- ४) अनुसूची-५ बमोजिमको स्वघोषणा
- ५) कार्यक्रम कार्यान्वयन स्थलको जग्गाको स्वामित्व देखिने कागजातको प्रतिलिपि
- ६) लिजमा लिएको जग्गाको हकमा कम्तिमा १० वर्षको करारनामा वा सम्झौता पत्र
- ७) प्रचलित कानून बमोजिम अधिकारिक निकायमा संस्था/फर्म/व्यवसाय दर्ता, नवीकरण गरेको प्रतिलिपि
- ८) वडा कार्यलयको सिफारिस पत्र
- ९) मुल्य अभिवृद्धिकर(Vat) वा स्थायी लेखा नम्बर (Pan) दर्ता प्रमाण पत्रको प्रतिलिपि

- १०) सहकारी/साझेदारिको हकमा कार्य समितिको निर्णयको प्रतिलिपि
- ११) अधिल्लो आ.व.को लेखा परिक्षण प्रतिवेदन र कर चुक्ताको प्रतिलिपि
- १२) व्यवसाय योजना मुताविकको डिजाइन र लागत अनुमान
- १३) कार्यान्वयन स्थलको फोटो
- १४) स्थानीय बासिन्दाबाट बिरोध नहुने प्रमाण
- १५) नेपालि नागरिकताको प्रमाण पत्रको प्रतिलिपि

### अनुसूची १०

### रेज्वे को नमुना



अजिरकोट गाउँ कार्यपालिकाबाट मिति २०८० माघ २८ गते स्वीकृत भएको यस अनुसारको अजिरकोट गाउँपालिकाको रेन्वो ट्राउट माछा फर्म स्थापना कार्यक्रम कार्यान्वयन कार्यविधि, २०८० अजिरकोट गाउँ कार्यपालिकाको निर्णय वा आदेश र अधिकार पत्रको प्रमाणिकरण (कार्यविधि) नियमावली २०७४ को नियम ४ (१) बमोजिम प्रमाणिकरण गर्दछु ।

नवराज अवस्थी  
प्रमुख प्रशासकीय अधिकृत

मिति २०८०।१०।२९